

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್
ಸಾದ್ಯಾ ಕಾಳಾಚೊ ಸವಿಸಾವೊ ಆಯ್ತಾರ್, 27 ಸಪ್ಟೆಂಬರ್ 2020
ಪ್ರಸ್ತಾವನ್:

ಮೊಗಾಚ್ಯಾಂನೊ, ಏಕ್ ಕುಟಮ್ ಜಾವ್ನ್ ಆಮಿ
ಸೊಮ್ಯಾ ಹುಜಿರ್ ಸಾಂಗತಾ ಮೆಳ್ಳ್ಯಾಂವ್. ಆಯ್ಚಿ
ದೇವ್ ಸ್ತುತಿ “ಆಮ್ಚೆ ನಿರ್ಧಾರ್ ಪ್ರಾಮಾಣಿಕ್
ಆಸ್ಲಾರ್, ದೇವ್ ಮೆಚ್ವತಾ” ಮ್ಹಳ್ಳೊ ಸಂದೇಶ್
ದಿತಾ. ಆಮ್ಚ್ಯಾ ಚಾಲ್ತ್ಯಾ ಜಿವಿತಾಂತ್ ಆಮ್ಚೆ ನಿಚೆವ್,
ನಿರ್ಧಾರ್, ಉಲೊವ್ಣೆಂ, ವಾವ್ರ್ ಪ್ರಾಮಾಣಿಕ್ ಜಾವ್ನ್
ಕರುಂಕ್ ಜಾಯ್ ಆಸ್ಚಿ ಕುರ್ಪಾ ಮಾಗ್ಯಾಂ.

ಆಜ್ ಆಮಿ ಆಮ್ಚ್ಯಾ ಫಿರ್ಗಜಿಂತ್ ಭಾವ್
ಬಾಂದಾವ್ಪಣಾಚೊ ಆಯ್ತಾರ್ ಆಚರಣ್ ಕರ್ತಾಂವ್.
ಹ್ಯಾ ಅಯ್ತಾರಾ ಆಮಿ ಎಕಾ ಮನಾಚಿ ಆನಿ ಎಕಾ
ಕಾಳ್ಜಾಚಿಂ ಜಾವ್ನ್ ಮಾಯಾಮೊಗಾನ್ ಜಿಯೆಂವ್ಕ್
ಜಾಯ್ ಆಸ್ಚಿ ಕುರ್ಪಾಯ್ ಹ್ಯಾ ಮಿಸಾಚ್ಯಾ ಬಲಿದಾನಾ
ವೆಳಾರ್ ಮಾಗ್ಯಾಂ.

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ

ಕಾಕುಳ್ಳಾರಾ ಬಾಪಾ, ಪವಿತ್ರಸಭೆಚ್ಯಾ ಮ್ಹಣಿಯಾರ್ಯಾಂನಿ ಆಪ್ಲೆ ತಾಬೆನ್ ದಿಲ್ಲ್ಯಾ ಕ್ರಿಸ್ತಿ ಭಾವಾರ್ಥ್ಯಾಂಕ್ ತುಜ್ಯಾ ಪುತಾಚಿ ಶುಬ್‌ವಾರ್ತಾ ಪರ್ಗಟ್ ಕರುಂಕ್ ಆಧಾರ್ ಲಾಭಯ್ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ರಾಷ್ಟ್ರಾಚಿ ಉದರ್ಗತೆ ಖಾತಿರ್ ವಾವುರ್ಚ್ಯಾ ಮುಕೆಲ್ಯಾಂಕ್ ಆನಿ ಸರ್ಕಾರಿ ಅಧಿಕಾರಿಂಕ್, ಸಮಾಜ್ ಸೆವಕಾಂಕ್ ತುಜ್ಯೆ ಕುರ್ಪೆನ್ ಭರ್ ಮ್ಹಣ್ ಮಾಗ್ತಾಂವ್.

3. ವಿವಿಧ್ ಸಂಕಷ್ಟಾಂಕ್ ವಳಗ್ ಜಾಲ್ಲ್ಯಾ ಆಮ್ಚ್ಯಾ ಕುಟ್ಮಾಚ್ಯಾ ಸಮೆಸ್ತಾ ಸಾಂದ್ಯಾಂಕ್ ನವ್ಯಾ ಭರ್ವಶ್ಯಾನ್ ತುಂ ಭರ್ ಮ್ಹಣ್ ಮಾಗ್ತಾಂವ್.

4. ಆಮ್ಚ್ಯಾ ಕುಟ್ಮಾಂನಿ ದೇವ್-ಆಪೊವ್ಣಿಂ ಘುಲೊಂದಿತ್. ಘರಾಂತ್ ಮಾಗ್ಣ್ಯಾಚೊ, ಭಗ್ನಣ್ಯಾಚೊ ಸ್ಥಿರಿತ್ ಚಡಶೆಂ ಆಮ್ಕಾಂ ತುಜ್ಯಾ ಕುರ್ಪೆನ್ ಭರ್ ಮ್ಹಣ್ ಮಾಗ್ತಾಂವ್.

5. ಹಾಂಗಾಸರ್ ಜಮೊ ಜಾಲ್ಲ್ಯಾ ಆಮಾ ಸಮೆಸ್ತಾಂನಿ ಆಮ್ಚ್ಯಾ ಜಿವಿತಾಂತ್ ಎಕಾಮೆಕಾಕ್ ಪ್ರಾಮಾಣೀಕ್ ಜಾವ್ನ್ ಜಿಯೆಂವ್ಕ್ ಘಾವೊ ಕರ್ ಮ್ಹಣ್ ಮಾಗ್ತಾಂವ್.

6. ಆಮ್ಚ್ಯಾ ಫಿರ್ಗಜಿಂತ್ ಭಾವ್ ಬಾಂದಾವ್ಪಣಾಚೊ ಆಯ್ತಾರ್ ಸಂಭ್ರಮ್ತಾನಾ ಆಮಿ ಸರ್ವಾಂನಿ ಎಕಾ ಮನಾನ್ ಆನಿ ಎಕಾ ಕಾಳ್ಜಾನ್ ಫಿರ್ಗಜಿಚ್ಯಾ ಉದರ್ಗತೆ ಖಾತಿರ್ ವಾವುಂಕ್ ಆಧಾರ್ ಲಾಭಯ್ ಮ್ಹಣ್ ಮಾಗ್ತಾಂವ್.

ಪಯ್ಲೆಂ ವಾಚಪ್

ಎಜೆಕಿಯೆಲ್ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಸರ್ವೆಸ್ಪರ್ ಆಶೆಂ ಮ್ಹಣ್ತಾ: ತರೀ ತುಮಿ ಮ್ಹಣ್ತಾತ್:
“ಸರ್ವೆಸ್ಪರ್ ಕರ್ತಾ ತೆಂ ಸಾರ್ಕೆಂ ನ್ಹಯ್.”
ಇಸ್ರಾಯೆಲಾಚ್ಯಾ ಘರಾಣ್ಯಾ, ಆಯ್ಕಾ! ಹಾಂವ್ ಕರ್ತಾಂ ತೆಂ
ಸಾರ್ಕೆಂ ನ್ಹಯ್, ವಾ ತುಮಿ ಕರ್ತಾತ್ ತೆಂ ಸಾರ್ಕೆಂ
ನ್ಹಯ್? ನಿತಿವಂತ್ ಮನಿಸ್ ಆಪ್ಲೆಂ ನಿತಿವಂತ್ಪಣ್
ಸಾಂಡುನ್ ವಾಯ್ವ್ ಕರ್ತಾ ಆನಿ ಮರ್ತಾ ತೆದ್ನಾ, ತೊ ಆಪ್ಣೆ
ಕೆಲ್ಲ್ಯಾ ವಾಯ್ವಾಕ್ ಲಾಗುನ್ ಮರ್ತಾ.

ಪೂಣ್ ಖೊಟೊ ಮನಿಸ್ ಆಪ್ಲೆಂ ಖೊಟೆಪಣ್ ಸಾಂಡುನ್
ನ್ಯಾಯನಿತಿನ್ ಚಲ್ತಾ ತೆದ್ನಾ, ತೊ ಆಪ್ಲೊ ಜೀವ್
ವಾಂಚಯ್ತಾ. ಆಪ್ಣೆಂ ಕೆಲ್ಲ್ಯಾ ಸಗ್ಳ್ಯಾ ಪಾತ್ಕಾಂಕ್ ತಾಣೆಂ
ಪಾಟ್ ಕೆಲ್ಯಾ ದೆಕುನ್ ತೊ ಖಿರೆಂಚ್ ಜಿಯೆತಲೊ; ತೊ
ಮರ್ಚೊ ನಾ.

ದೆವಾಚೆಂ ಉತರ್ ಹೆಂ

ತುವೆಂ ದಾಖಯ್ಲೆಲೆ ದಯೆಚೊ ಉಗ್ಡಾಸ್ ಕರ್, ಸರ್ವೆಸ್ಪರಾ

ತುಜ್ಯೊ ವಾಟೊ ಮ್ಹಾಕಾ ಒಳ್ಳುಂಕ್ ದಿ ಸರ್ವೆಸ್ಪರಾ
ತುಜೆ ಮಾರಗ್ ಮ್ಹಾಕಾ ದಾಖಯ್
ತುಜ್ಯಾ ಸತಾಚ್ಯಾ ವಾಟೆನ್ ಮ್ಹಾಕಾ ಚಲೊವ್ನ್ ವ್ಹರ್ನ್ ಮ್ಹಾಕಾ
ಶಿಕಯ್
ಕಿತ್ಯಾಕ್ ತುಂ ಮ್ಹಜೊ ದೇವ್, ತುಂಚ್ ಮ್ಹಜೊ ತಾರೊಕ್.

ಉಗ್ಡಾಸ್ ಕರ್, ಸರ್ವೆಸ್ಪರಾ,
ಸುರ್ವೆರ್ ಥಾವ್ನ್ ತುವೆಂ ದಾಕಯ್ಲೆಲೆಂ ವಿಶ್ವಾಸಿಪಣ್.
ಕೆದಿಂಚ್ ವಿಸ್ತುಂನಾಕಾ ಪುರ್ವಿಲ್ಯಾ ಕಾಳಾಂಚೊ ತುಜೊ ಮೋಗ್
ಮ್ಹಜ್ಯಾ ತರ್ನಾಟ್ಟಣಾಚ್ಯಾ ಕಾಳಾರ್ ಕೆಲ್ಲ್ಯಾ ಪಾತ್ಕಾಂಚೊ
ಉಗ್ಡಾಸ್ ಧರಿನಾಕಾ.
ತುಜ್ಯಾ ನಿರಂತರಿ ಮೋಗಾಕ್ ಆನಿ ಬರೆಪಣಾಕ್
ಸರಿ ಜಾವ್ನ್ ತುಂ ಮ್ಹಜೊ ಉಗ್ಡಾಸ್ ಕರ್.